

हिंगणघाट जि. वर्धा येथील ४०० खाटांचे
सामान्य रुग्णालयाच्या मुख्य इमारत
बांधकामास विशेष बाब म्हणून
प्रशासकीय मान्यता देण्याबाबत.

**महाराष्ट्र शासन
सार्वजनिक आरोग्य विभाग**

शासन निर्णय क्रमांक: प्रशामा-२०२६/प्र.क्र.९२/पासु-२ (कॉम्प्युटर नं. १६००२३३)

१० वा मजला, गोकुळदास तेजपाल रुग्णालय संकुल इमारत,

लोकमान्य टिळक मार्ग, मुंबई- ४०० ००१.

दिनांक: ३० एप्रिल, २०२६

वाचा:-

१) सार्वजनिक आरोग्य विभाग, शासन निर्णय क्र. प्रशामा-२०२४/प्र.क्र.५६/आ-३, दि.०७ जून,
२०२४.

२) सार्वजनिक आरोग्य विभाग, शासन निर्णय क्र. आसम-२०२५/प्र.क्र.११५/पासु-२, दि.२९ मे,
२०२५

शासन निर्णय :-

हिंगणघाट जि. वर्धा येथील ४०० खाटांचे सामान्य रुग्णालयाच्या मुख्य इमारत बांधकामाच्या रु. १५११०.०० लक्ष इतक्या किंमतीच्या अंदाजपत्रक व आराखड्यांना शासन निर्णय संदर्भ क्र.१ अन्वये प्रशासकीय मान्यता देण्यात आली होती. दरम्यानच्या काळात शासन निर्णय संदर्भ अ.क्र. २ अन्वये असा धोरणात्मक निर्णय घेण्यात आला आहे की, राज्यात अनेक ठिकाणी नवीन आरोग्य संस्था/श्रेणीवर्धनाची कामे मंजूर करण्यात आलेली असून त्यामुळे पुरेशा निधी अभावी नियोजित पद्धतीने कामे पूर्ण करण्यात अडचणी येतात, परिणामी आरोग्य संस्थांची बरीच बांधकामे अपूर्णवस्थेत आहेत. याचा विपरीत परिणाम आरोग्य सेवेवर होत आहे. करीता जी बांधकामे आधीच हाती घेण्यात आलेली आहेत, ती बांधकामे तातडीने पूर्ण करून तेथे लवकरात लवकर आरोग्य सेवा उपलब्ध करून द्याव्यात. तसेच सदर शासन निर्णय निर्गमित होण्याच्या दिनांकास प्रशासकीय मान्यता देवूनही ज्या आरोग्य संस्थांची प्रत्यक्ष बांधकामे सुरु झालेली नाहीत अशा सर्व आरोग्य संस्थांच्या प्रशासकीय मान्यता रद्द करण्यात आलेल्या आहेत.

संदर्भ क्र. २ येथील शासन निर्णयातील तरतूदीनुसार हिंगणघाट जि. वर्धा येथील ४०० खाटांचे सामान्य रुग्णालय बांधकामास संदर्भ क्र. १ येथील शासन निर्णयान्वये प्रशासकीय मान्यता दिल्यानंतर प्रत्यक्ष बांधकाम सुरु न झाल्यामुळे सदर प्रशासकीय मान्यता रद्द झाली आहे. तदनंतर स्थानिक लोकप्रतिनिधींकडून रुग्णालय बांधकामास मान्यता देण्याबाबत होत असलेल्या पाठपुराव्याच्या

पार्श्वभूमीवर “वैद्यकीय महाविद्यालय असल्याने हिंणघाट रुग्णालय बांधकामास विशेष बाब म्हणून मान्यता देण्यात येत आहे.” सबब, हिंणघाट, जि. वर्धा येथील ४०० खाटांच्या सामान्य रुग्णालयाच्या मुख्य इमारत बांधकामाच्या रु. १५११०.०० लक्ष इतक्या किंमतीच्या अंदाजपत्रक व आराखड्यांना संदर्भ क्र. १ येथील शासन निर्णयान्वये देण्यात आलेली प्रशासकीय मान्यता रद्द न होता कायम राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०४३०११५२५९४५१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(कैलास साळुंके)

सह सचिव, महाराष्ट्र शासन

प्रत,

१. महालेखापाल, महाराष्ट्र- १/२ (लेखा परिक्षा / लेखा व अनुज्ञेयता), मुंबई/ नागपूर.
२. आयुक्त, आरोग्य सेवा आयुक्तालय, मुंबई.
३. संचालक, आरोग्य सेवा, मुंबई.
४. संनियंत्रक तथा मुख्य अभियंता, सार्वजनिक बांधकाम विभाग, नागपूर.
५. जिल्हाधिकारी, वर्धा.
६. सह संचालक, आरोग्य सेवा (रुग्णालये), मुंबई.
७. उप संचालक, आरोग्य सेवा नागपूर मंडळ, नागपूर.
८. कार्यकारी अभियंता, सार्वजनिक बांधकाम विभाग, वर्धा.
९. जिल्हा शल्यचिकित्सक, जिल्हा रुग्णालय, वर्धा.
१०. जिल्हा कोषागार अधिकारी, जि. वर्धा.
११. सार्वजनिक बांधकाम विभाग (इमा-२), मंत्रालय, मुंबई.
१२. कक्ष अधिकारी (अर्थसंकल्प), सार्वजनिक बांधकाम विभाग, मंत्रालय, मुंबई.
१३. निवडनस्ती (पायाभुत सुविधा-२).